



Предлог - внатрешно упатство

TIAMAZOL / ТИАМАЗОЛ

TIAMAZOL 10 / ТИАМАЗОЛ 10
TIAMAZOL 20 / ТИАМАЗОЛ 20
(thiamazole)

таблети од 10 mg

таблети од 20 mg

Пред употребата на лекот внимателно прочитајте го упатството.

- Чувајте го упатството. Можеби ќе треба да го прочитате повторно
- Ако имате дополнителни прашања, обратете се кај Вашиот доктор или фармацевт
- Овој лек Ви е препишан Вам лично и не треба да им го давате на други лица, бидејќи може да им наштети дури ако нивните симптоми се исти како Вашите

Активна супстанца во ТИАМАЗОЛ таблетите е тиамазол.

Една таблета ТИАМАЗОЛ 10 содржи 10 mg тиамазол

Една таблета ТИАМАЗОЛ 20 содржи 20 mg тиамазол

Помошни супстанции: микрокристална целулоза 101, микрокристална целулоза 102, калциум хидроген фосфат дихидрат, прежелатинизиран скроб, кроскармелоза натриум, колоиден силициум диоксид, магнезиум стеарат, боја жолта Е 172

Пакувања:

Број и датум на
решението за промет

ТИАМАЗОЛ 10 - кутија со 20 таблети од 10 mg

(РР контејнер за таблети)

ТИАМАЗОЛ 20 - кутија со 20 таблети од 20 mg

(РР контејнер за таблети)

Име и адреса на производителот и носител на одобрение за ставање во промет:

АД ЈАКА 80 Радовиш

Производна локација: Првوماјска б.б. Скопје

Република Македонија

1. Што претставува лекот ТИАМАЗОЛ и за што се употребува

Тиамазол спаѓа во групата на антитироидни лекови, кој го блокира создавањето на тироидни хормони. Бидејќи тој делува на создавањето, а не на ослободувањето на тироидните хормони, неговото дејство настапува полека, после 3-4 недели од почеток на терапијата.



2. Што треба да знаете пред да го земете лекот ТИАМАЗОЛ

Немојте да го земате лекот ТИАМАЗОЛ:

- ако сте алергични на тиамазол или на некој од помошните супстанции наведени во ова упатство,
- ако сте бремени или доите,
- ако имате оштетување на коскената срцевина,
- ако имате промена во крвната слика (гранулоцитопенија),
- ако имате холестаза која постои пред почетокот на терапијата.

Бидете посебно внимателни со лекот ТИАМАЗОЛ:

- ако имате оштетена функција на црниот дроб
- ако имате оштетена функција на бубрезите,
- ако земате други лекови (погледнете во поглавието **Земање на други лекови**).

Ве молиме да се посоветувате со доктор и тогаш кога горенаведените укажувања се однесувале на Вас било кога во минатото.

Неопходно е да ја контролирате крвната слика за време на терапијата со тиамазол.

Земање на лекот со храна или со пијалок

Консултирајте се со Вашиот доктор за начинот на земање на лекот.

Бременост и доење

Советувајте се со Вашиот доктор или фармацевт пред да земете било каков лек.

Влијание врз способноста за возење на автомобил или ракување со машини

Тиамазол не влијае на способност за возење или ракување со машини.

Земање на други лекови (на што треба да се внимава ако употребувате други лекови)

Ве молиме да го информирате Вашиот доктор или фармацевт ако земате, или ако неодамна сте земале било кој друг лек, дури и оние кои не се на лекарски рецепт.

Ве молиме да имате во предвид дека овие укажувања можат да се однесуваат и на оние препарати кои што сте ги земале во минатото или ќе ги земате во иднина.



Особено е важно ако истовремено користите:

- β-блокатори,
- антикоагулантни лекови (аценокумарол, дикумарол),
- дигиталис,
- амиодарон,
- теофилин.

3. Како да се зема лекот

Строго придржувајте се кон упатствата на докторот. Дозите не смеете да ги менувате или лекувањето да го прекинувате без да се посоветувате со доктор.

Возрасни:

Хипертиреозидизам

Слабо изразен хипертиреозидизам: почетна дневна доза изнесува 15 mg; дозата се зема еднаш дневно или поделена во две дози, во тек на шест до осум недели.

Умерено изразен хипертиреозидизам: 30-40 mg дневно; дозата се зема еднаш дневно или поделена во две дози, во тек на шест до осум недели.

Изразен хипертиреозидизам: 60 mg дневно; дозата се зема еднаш дневно или поделена во две дози, во тек на шест до осум недели.

Дозата на одржување: изнесува 5-30 mg дневно; дозата се зема еднаш дневно или поделена во две дози.

Тиреотоксична криза

Се земаат 15-20 mg секои четири часа во тек на првиот ден, како дополнување на останатите терапевтски мерки.

Деца:

Почетната дневна доза изнесува 0,4 mg/kg т.т.; дозата се зема еднаш дневно или поделена во две дози.

Дозата на одржување изнесува околу 0,2 mg/kg т.т дневно.; дозата се зема еднаш дневно или поделена во две дози.

Следете ги инструкциите освен ако Вашиот доктор не ви препорачал поинаку.

Не заборавајте да го земете лекот.

Ако имате впечаток дека ефектот на лекот е премногу силен или премногу слаб, посоветувајте се со Вашиот доктор или фармацевт.



Ако сте земале поголема доза од лекот отколку што треба (предозирање):

Ако сте земале/употребиле поголема доза од лекот отколку што треба веднаш треба да се посоветуваат со Вашиот доктор или фармацевт.

Ако сте заборавиле да го земете лекот ТИАМАЗОЛ:

Земете ја пропуштената доза колку што е можно побрзо.

Ако е речиси дојдено времето за земање на следната доза, почекајте додека да дојде времето за истата и земете ја, а прескокнете ја пропуштената доза.

Не земајте двојна доза за да ја надоместите пропуштената доза

4. Можни несакани дејства

*Како и сите лекови, **ТИАМАЗОЛ** може да има несакани дејства.*

Ако се случи било што од долунаведеното, веднаш престанете со земањето на лекот и за истото веднаш известете го Вашиот доктор или одете во ургентното отделение во најблиската болница:

- отекување на раце, стопала, лице, усни или грло што може да предизвика тешкотии при голтањето или дишењето,
- исип/ егзантема, уртикарија,
- пожолтување на кожата и очите, жолтица.

Сите овие се многу сериозни несакани дејства. Ако се појават кај Вас, тоа покажува многу сериозна алергиска реакција на лекот. Во таков случај Ви е потребна итна медицинска помош или хоспитализација.

Сите овие многу сериозни несакани дејства се многу ретки.

Ако забележите некои од следниве симптоми, веднаш известете го вашиот доктор или одете во ургентното отделение во најблиската болница:

- болка во градите.

Неопходно е да ја контролирате крвната слика за време на терапијата со тиамазол бидејќи е можна појава на: агранулоцитоза, гранулоцитопенија, тромбоцитопенија, апластична анемија, зголемување на нивото на креатин киназа, пореметување на работата на бубрезите, пореметување на работата на панкреасот, системски лупус еритематозус предизвикан од лекови.

Сите овие се сериозни несакани дејства, за кои е потребна итна медицинска помош.



Сериозните несакани дејства се ретки.

Известете го Вашиот доктор ако забележите:

- губиток на вкус,
- кожен осип, црвенило, пигментација на кожата,
- чешање,
- гадење, повраќање, губење на апетит, стомачнин болки,
- болки во мускулите, болки во зглобовите, мускулни грчеви, чувство на трнење,
- поспаност,
- грозница,
- вртоглавица,
- отоци,
- опаѓање на коса.

Сите овие се слаби несакани дејства.

Ако забележите било какви несакани дејства кои не се споменати во ова упатство, Ве молиме да го информирате Вашиот доктор или фармацевт.

5. Чување на лекот

Да се чува на температура до 25° C, заштитено од светлина.

ЛЕКОТ ЧУВАЈТЕ ГО НА МЕСТА НЕДОСТАПНИ ЗА ДЕЦА!

Рок на употреба

Лекот не смее да се употребува по датумот на истекот на рокот на употреба што е наведен на кутијата и на етикетата на контејнерот.

Начин на издавање на лекот

Лекот се издава само врз основа на рецепт.

Датум на последна ревизија на внатрешното упатство

Внатрешното упатство е одобрено на _____

Скопје, април, 2008 г.

